



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1433/3 – 2006 පෙබරවාරි 20 වැනි සඳුදා – 2006.02.20

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය – සාමාන්‍ය

#### ආණ්ඩුවේ නිවේදන

එල්. ඩී. බී. 9/73.

(469 වන අධිකාරය වූ) වනසත්ව හා වෘක්ෂලතා ආරක්ෂක ආඥාපනත

2 වන වගන්තියේ (4) වන උපවගන්තියේ (ඇ) ඡේදය යටතේ නියමය

1973 සැප්තැම්බර් 23 දින දරන අංක 79 දරන ගැසට් පත්‍රයේ පළ කරන ලද නියමයෙන් ප්‍රකාශයට පත් කරන ලද කුඩුම්බිගල අභයභූමිය සංයුක්ත වන භූමි ප්‍රදේශය, ඉහත සඳහන් ආඥාපනතේ කාර්ය සඳහා අභයභූමියක්ව පැවතීම, වහාම ක්‍රියාත්මක වන පරිදි නතර වන බව, කෘෂිකර්ම, පරිසර, වාරිමාර්ග හා මහවැලි සංවර්ධන අමාත්‍ය මෙහිපිට සිරිසේන වන මම, (469 වන අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වන වගන්තියේ (4) වන උපවගන්තියේ (ඇ) ඡේදයෙන් මා වෙත පැවරී ඇති බලතල ප්‍රකාර, මේ නියමයෙන් ප්‍රකාශයට පත් කරමි.

මෙහිපිට සිරිසේන,  
කෘෂිකර්ම, පරිසර, වාරිමාර්ග හා මහවැලි සංවර්ධන අමාත්‍ය.

2006 ජනවාරි මස 25 වැනි දින,  
කොළඹ දී ය.

03-163/1

එල්. ඩී. බී. 9/73.

(469 වන අධිකාරය වූ) වනසත්ව හා වෘක්ෂලතා ආරක්ෂක ආඥාපනත

2 වන වගන්තියේ (2) වන උපවගන්තිය යටතේ නියමය

(469 වන අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වන වගන්තියේ (2) වන උපවගන්තිය යටතේ කෘෂිකර්ම, පරිසර, වාරිමාර්ග හා මහවැලි සංවර්ධන අමාත්‍යවරයා වන මෙහිපිට සිරිසේන මැතිතුමා මේ නියමය මගින් මෙහි උපලේඛනයේ නිශ්චිතව සඳහන් කර ඇති ඉඩම් ප්‍රමාණය ඉහත කී ආඥාපනත කාර්යය සඳහා අභය භූමියක් විය යුතු යයි ද තව ද, එම අභය භූමිය “කුඩුම්බිගල-පානම අභය භූමිය-සීමා” යනුවෙන් හඳුන්වනු ලබන බව මෙයින් ප්‍රකාශ කරනු ලැබේ.

මෙහිපිට සිරිසේන,  
කෘෂිකර්ම, පරිසර, වාරිමාර්ග හා මහවැලි සංවර්ධන අමාත්‍ය.

2006 පෙබරවාරි මස 08 වැනි දින,  
කොළඹ දී ය.

## උපලේඛනය

## යෝජිත කුඩුම්භිගල-පානම අභය භූමිය-සීමා

අම්පාර දිස්ත්‍රික්කයේ, ලාහුගල ප්‍රාදේශීය ලේකම් කොට්ඨාශය තුළ පිහිටි හෙක්ටයාර් 6533.91 ක ප්‍රමාණයකින් සමන්විත පහත දැක්වෙන මායිම් තුළ පිහිටි සම්පූර්ණ බිම් ප්‍රදේශය.

නැගෙනහිර මායිම:-

පානකල කලපුව මුහුදට විවෘත වන ස්ථානයේ සිට මුහුදු වෙරළ ඔස්සේ නිරිත දිග දෙසට තිල්ලන්වල දක්වා.

දකුණු මායිම:-

ඉහත සඳහන් අවසන් ස්ථානයේ සිට බටහිර දෙසට ඇඳි සෘජු රේඛාවක් ඔස්සේ පානම කුමන මාර්ගය හමුවන ලක්ෂ්‍යය දක්වා ද, එතැන් සිට එම මාර්ගය දිගේ වයඹ දෙසට කුඩුම්භිගල දාගැබ ත්‍රිකෝණමිතික ස්ථානයේ සිට නැගෙනහිරට අඳින ලද සෘජු රේඛාව ඉහත කී මාර්ගය හමුවන ලක්ෂ්‍යය දක්වා ද, එතැන් සිට එකී සෘජු රේඛාව ඔස්සේ බටහිරට කුඩුම්භිගල දාගැබ ත්‍රිකෝණමිතික ස්ථානය දක්වා.

බටහිර මායිම:-

ඉහත සඳහන් අවසන් ස්ථානයේ සිට වයඹ දෙසට බුද්දිබාව ත්‍රිකෝණමිතික ස්ථානය දක්වා අඳින ලද සෘජු රේඛාව ඔස්සේ එම ත්‍රිකෝණමිතික ස්ථානය දක්වා ද එතැන් සිට ඊසාන දිගට වෙදගම වැවේ වැව් බැම්මේ බටහිර කෙළවර දක්වා.

උතුරු මායිම :-

ඉහත සඳහන් අවසන් ලක්ෂ්‍යයේ සිට එම වැවේ වැව් බැම්ම ඔස්සේ නැගෙනහිර දෙසට එහි නැගෙනහිර කෙළවර දක්වා ද, එතැන් සිට නැගෙනහිරට වෙදගම-පානම මාර්ගය ඔස්සේ එම මාර්ගය පානම-කුමන මාර්ගය හමුවන ස්ථානය දක්වා ද, එතැන් සිට දකුණු දෙසට එම මාර්ගය පානකල කලපුවේ ජල සීමාව හමුවන ස්ථානය දක්වා ද, එතැන් සිට නැගෙනහිර දෙසට එකී කලපුවේ උතුරු ජල සීමාව ඔස්සේ පෙර කී ආරම්භක ලක්ෂ්‍යය දක්වා ද වේ.

03-163/2